

- 1 എന്നിക്കായൊരുത്തമ സമ്പത്ത്
 സ്വർഗ്ഗരാജ്യത്തിലൊരുക്കുന്നതാൽ
 ഇനി ലോകത്തെ സ്നേഹിച്ചിടുവാൻ
 ഒരുകാലത്തും പോകയില്ല ഞാൻ

എന്റെ ആയുസ്സിൻ ദിനമൊക്കെയും
 നിന്നെമാത്രം ഞാനിനി സേവിക്കും
 എന്റെ പ്രാണനായകനേശുവേ
 നിന്റെ സ്നേഹം നീ എന്നിക്കേകിടണേ

- 2 ഏഴയാകുന്ന എന്നെ സ്നേഹിച്ച
 നിന്റെ സ്നേഹം എത്രയോ ആശ്ചര്യം
 എന്റെ പാപശാപങ്ങൾ നീക്കി നിൻ
 തിരു ജീവനാൽ എന്നെ നിറച്ചല്ലോ

- 3 എന്റെ ദേഹവും തിരു ആലയമായ്
 നിന്റെ ആത്മാവേ എന്നിക്കേകിയതാൽ
 തിരുനാമത്തിൻ മഹത്വത്തിനായ്
 ഇനി ജീവിപ്പാൻ കൃപ നൽകുക-

- 4 പ്രിയൻ തേജസ്സിൽ വെളിപ്പെടും നാളിൽ
 ഞാനും തേജസ്സിൽ മുമ്പിൽ നിൽക്കുവാൻ
 എന്റെ ദേഹവും ദേഹി ആത്മാവും
 സമ്പൂർണ്ണമായ് സമർപ്പിക്കുന്നേൻ-